

सोलापूर महारानगरपालिका हद्दीतील सर्वे  
नं.६१७२ मधील १७०१ चौ.मी. क्षेत्रफळाच्या  
भूखंडावर उर्दू घर बांधण्यासाठी वर्ष २०१४-१५  
मध्ये निधी उपलब्ध करून देणेबाबत.

महाराष्ट्र शासन  
अल्पसंख्याक विकास विभाग  
शासन निर्णय क्रमांक: सोउंघ २०१४/प्र.क्र.६०/का.४  
मादाम कामा रोड, हुतात्मा चौक,  
मंत्रालय, मुंबई - ४०० ०३२.  
तारीख: ४ जुलै, २०१४

**वाचा -**

१. शासन निर्णय क्रमांक: सोउंघ २०१४/प्र.क्र.६०/का.४, दि.२८ फेब्रुवारी, २०१४.
२. शासन पुरकपत्र, अल्पसंख्याक विकास विभाग, बीयुडी - २०१४/  
प्र.क्र.४४/का.७, दि.२८.४.२०१४.

**प्रस्तावना -**

कार्यकारी अभियंता, सार्वजनिक बांधकाम विभाग, सोलापूर यांनी त्यांच्या दि.२६.२.२०१४ च्या पत्रान्वये सादर केलेल्या प्रस्तावास अनुसरून सोलापूर शहरातील सर्वे नं.६१७२ मधील सोलापूर महारनगरपालिकेच्या हद्दीतील १७०१ चौ.मी. क्षेत्रफळाच्या भूखंडावर उर्दू घर बांधण्याचा रु.४,९९,५५,६७८/- (रुपये चार कोटी नव्याण्णव लाख पंचावन्न हजार सहाशे अठ्ठ्याहत्तर मात्र ) इतक्या किंमतीच्या उर्दू घर बांधण्याच्या अंदाजपत्रकास अल्पसंख्याक विकास विभागाच्या दि.२८ फेब्रुवारी, २०१४ च्या शासन निर्णयान्वये प्रशासकीय मान्यता प्रदान करण्यात आलेली आहे. त्यास अनुसरून, सोलापूर शहरातील सर्वे नं.६१७२ मधील सोलापूर महारनगरपालिकेच्या हद्दीतील १७०१ चौ.मी. क्षेत्रफळाच्या भूखंडावर उर्दू घर बांधकामासाठी निधी उपलब्ध करून देण्याची बाब शासनाच्या विचाराधिन होती.

**शासन निर्णय**

सोलापूर शहरातील सर्वे नं.६१७२ मधील सोलापूर महारनगरपालिकेच्या हद्दीतील १७०१ चौ.मी. क्षेत्रफळाच्या भूखंडावर उर्दू घर बांधण्याच्या रु.४,९९,५५,६७८/- (रुपये चार कोटी नव्याण्णव लाख पंचावन्न हजार सहाशे अठ्ठ्याहत्तर मात्र ) इतक्या किंमतीच्या अंदाजपत्रकास संदर्भाकित क्र.१ येथील शासन

निर्णयान्वये प्रशासकीय मान्यता प्रदान करण्यात आली आहे. महाराष्ट्र राज्य विधानमंडळाने सन २०१४-१५ च्या संपूर्ण अर्थसंकल्पास विधानमंडळाची मंजूरी मिळेपर्यंत माहे एप्रिल ते जुलै, २०१४ या चार महिन्यांचा खर्च भागविण्यासाठी महाराष्ट्र विनियोजन (लेखानुदान) विधेयक, २०१४ मंजूर केले असून सन २०१४-१५ या आर्थिक वर्षाच्या कालावधीतील पहिल्या चार महिन्यांसाठी अर्थसंकल्पीय अंदाजनामध्ये उर्दू घर बांधण्यासाठी रु.७०.०० लाखाची तरतूद करण्यात आली आहे. त्यापैकी रु.११,१६,०००/- (रुपये अकरा लाख सोळा हजार मात्र) इतके अनुदान सोलापूर उर्दू घरासाठी वितरित करण्यास मान्यता प्रदान करण्यात येत आहे. सदर अनुदानातून निविदा प्रक्रिया तसेच इतर प्राथमिक स्वरूपाची कामे तातडीने सुरु करण्यात यावीत.

सदर तरतूद जिल्हाधिकारी, सोलापूर याचेकडे सुपूर्द करण्यात येत असून याकरिता जिल्हाधिकारी, सोलापूर हे “आहरण व संवितरण अधिकारी आणि नियंत्रक अधिकारी” म्हणून काम पाहतील.

जिल्हाधिकारी, सोलापूर यांना सन २०१४-१५ करीता वरीलप्रमाणे मंजूर करण्यात आलेली रु.११,१६,०००/- (रुपये अकरा लाख सोळा हजार मात्र) इतकी रक्कम अर्थसंकल्प वितरण प्रणालीतून आहरण व संवितरण करण्यास या शासन निर्णयान्वये मंजूरी देण्यात येत आहे.

सदर निधीच्या विनियोगाबाबतचे उपयोगिता प्रमाणपत्र संबंधित जिल्हाधिकारी, सोलापूर यांनी शासनास सादर करावे.

यावर होणारा खर्च “मागणी क्रमांक झेडई-१ २२३५-सामाजिक सुरक्षा व कल्याण - २००- इतर कार्यक्रम-राज्य योजनांतर्गत योजना- (००)-(००)(१८) - उर्दू घरासाठी सहाय्यक अनुदाने (२२३५ ए ५५२)” या लेखाशिर्षाखाली खर्ची टाकावा व तो सन २०१४-१५ या आर्थिक वर्षात मंजूर केलेल्या तरतुदीतून भागविण्यात यावा.

हा शासन निर्णय नियोजन विभाग अनौपचारिक संदर्भ. क्र.अनौ. १६०/क १४७५, दि.१७.५.२०१४ व वित्त विभाग, अनौपचारिक संदर्भ क्र.अनौसं-६०५/१४/व्यय-४, दि.१२.६.२०१४ अन्वये दिलेल्या सहमतीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.mdd.maharashtra.gov.in](http://www.mdd.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०७०४१४५८३१४५१४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( अनिस शेख )

अवर सचिव, महाराष्ट्र शासन

प्रत,

१. आयुक्त, पुणे महसूल विभाग, पुणे,
२. जिल्हाधिकारी, जिल्हाधिकारी, सोलापूर,
३. आयुक्त, सोलापूर महानगरपालिका, सोलापूर,
४. कार्यकारी अभियंता, सार्वजनिक बांधकाम विभाग, सोलापूर,
५. मुख्य वास्तुशास्त्रज्ञ, सार्वजनिक बांधकाम विभाग, मुंबई,
६. जिल्हा कोषागार अधिकारी, सोलापूर,
७. अधीक्षक-नि-कार्यकारी अधिकारी, महाराष्ट्र राज्य उर्दु साहित्य अकादमी, मुंबई,
८. महालेखापाल-१/२ ( लेखा परिक्षा / लेखा व अनुज्ञेयता), महाराष्ट्र राज्य, मुंबई / नागपूर,
९. खाजगी सचिव, मा.मंत्री/मा.राज्यमंत्री (अ.वि.वि.) यांचे कार्यालय, मंत्रालय, मुंबई,
१०. स्वीय सहायक, अपर मुख्य सचिव, अल्पसंख्याक विकास विभाग, मंत्रालय, मुंबई,
११. स्वीय सहायक, सह सचिव (अ.वि.वि.), अल्पसंख्याक विकास विभाग, मंत्रालय, मुंबई,
१२. स्वीय सहायक, उप सचिव (अ.वि.वि.), अल्पसंख्याक विकास विभाग, मंत्रालय, मुंबई,
१३. कक्ष अधिकारी (का-७). अल्पसंख्याक विकास विभाग, मंत्रालय, मुंबई,
१४. वित्त विभाग / नियोजन विभाग / सार्वजनिक बांधकाम विभाग, मंत्रालय, मुंबई,
१५. निवड नस्ती (का-४)/कार्यासन-४, संग्रहार्थ.